
Shalagramamurti lakshanam

శాలగ్రామమూర్తిలక్షణమ్

Document Information



Text title : Shalagramamurti lakshanam

File name : shAlagrAmamUrti lakShaNam.itx

Category : vishhnu, vishnu, garuDapurANa

Location : doc_vishhnu

Proofread by : PSA Easwaran

Description/comments : garuDapurANa | pUrvakhaNDa | adhyAya 45/4-30||

Latest update : October 3, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2024

sanskritdocuments.org



శాలగ్రామమూర్తిలక్షణమ్



హరిరువాచ ।

ప్రసక్తోక్తృథయిష్యామి శాలగ్రామస్య లక్షణమ్ ।
శాలగ్రామశిలాస్పర్శాత్కృటిజన్మాఘనాశనమ్ ॥ ౧॥

శఙ్ఖచక్రగదాపద్మి(హస్తః)కేశవాఖ్యో గదాధరః ।
సాబకౌమాదకీచక్రశఙ్ఖే నారాయణో విభుః ॥ ౨॥

సచక్రశఙ్ఖాబ్జగదో మాధవః శ్రీగదాధరః ।
గదాబ్జశఙ్ఖచక్రీ వా గోవిన్దోఽర్ఘ్య గదాధరః ॥ ౩॥

పద్మశఙ్ఖారిగాదినే విష్ణురూపాయ తే నమః ।
సశఙ్ఖాబ్జగదాచక్ర మధుసూదనమూర్తయే ॥ ౪॥

నమో గదారిశఙ్ఖాబ్జమూర్తిత్రైవిక్రమాయ చ ।
సారికౌమోదకీపద్మశఙ్ఖవామనమూర్తయే ॥ ౫॥

చక్రాబ్జశఙ్ఖగాదినే నమః శ్రీధరమూర్తయే ।
హృషీకేశాయాఽబ్జగదాశఙ్ఖినే చక్రీణే నమః ॥ ౬॥

సాబ్జచక్రగదాశఙ్ఖపద్మనాభస్వరూపిణే ।
శఙ్ఖచక్రగదాపద్మిన్ దామోదర నమో నమః ॥ ౭॥

సారిశఙ్ఖగదాబ్జాయ వాసుదేవాయ వై నమః ।
శఙ్ఖాబ్జచక్రగదినే నమః సక్కర్షణాయ చ ॥ ౮॥

సుశఙ్ఖసుగదాబ్జారిధృతే ప్రద్యుమ్నమూర్తయే ।
నమోఽనిరుద్ధాయ గదాశఙ్ఖాబ్జారివిధారిణే ॥ ౯॥

సాబ్జశఙ్ఖగదాచక్రపురుషోత్తమమూర్తయే ।
నమోఽధోక్షజరూపాయ గదాశఙ్ఖారిపద్మినే ॥ ౧౦॥

నృసింహమూర్తయే పద్మగదాశఙ్ఖారిధారిణే ।

పద్మరిశక్తిగదినే నమోఽస్త్యమ్యతమూర్తయే ॥ ౧౧॥
 సశక్తిచక్రాబ్జగదం జనార్దనమిహానయే ।
 ఉపేన్ద్ర సగద సారే పద్మశక్తిన్నమో నమః ॥ ౧౨॥
 సుచక్రాబ్జగదాశక్తియుక్తాయ హరిమూర్తయే ।
 సగదాబ్జారిశక్తాయ నమః శ్రీకృష్ణమూర్తయే ॥ ౧౩॥
 శాలగ్రామశిలాద్వారగతలగ్నద్విచక్రధృక్ ।
 శుక్లాభో వాసుదేవాఖ్యః సోఽవ్యాద్యః శ్రీగదాధరః ॥ ౧౪॥
 లగ్నద్విచక్రో రక్తాభః పూర్వభాగస్తు పుష్కలః ।
 సజ్జర్షణోఽథ ప్రద్యుమ్నః సూక్ష్మచక్రస్తు పీతకః ॥ ౧౫॥
 స దీర్ఘః స శిరశ్చిద్రో యోఽనిరుద్ధస్తు వర్తులః ।
 నీలో ద్వారి త్రిరేఖశ్చ అథ నారాయణోఽసితః ॥ ౧౬॥
 మధ్యే గాదకృతీ రేఖా నాభిచక్రో మహాన్నతః ।
 పృథువక్షా నృసింహో వః కపిలోఽవ్యాత్రిబిన్దకః ॥ ౧౭॥
 అథవా పశ్చాబిన్దస్తత్పూజనం బ్రహ్మచారిణః ।
 వరాహః శక్తిలింగోఽవ్యాద్విషమద్వయచక్రకః ॥ ౧౮॥
 నీలస్త్రిరేఖః స్థూలోఽథ కూర్మమూర్తిః స బిన్దమాన్ ।
 కృష్ణః స వర్తులావర్తః పాతు వో నతపృష్ఠకః ॥ ౧౯॥
 శ్రీధరః పశ్చరేఖోఽవ్యాద్యనమాలీ గాదాఙ్కితః ।
 వామనో వర్తులో ప్రాసోఽవ్యాద్యనమాలీ గాదాఙ్కితః ॥ ౨౦॥
 నానావర్ణోఽనేకమూర్తిర్నాగభోగీ త్వనన్తకః ।
 స్థూలో దామోదరో నీలో మధ్యేవ(చ)క్రః సునీలకః ॥ ౨౧॥
 సజ్జీర్ణద్వారకః సోఽవ్యాద్యథ బ్రహ్మ సులోహితః ।
 స దీర్ఘరేఖః సుషిర ఏకచక్రామ్బుజః పృథుః ॥ ౨౨॥
 పృథుచ్ఛిద్రః స్థూలచక్రః కృష్ణో విష్ణుశ్చ బిన్దమత్ ।
 హయగ్రీవోఽఙ్కుశాకారః పశ్చరేఖః సకౌస్తుభః ॥ ౨౩॥
 వైకుంఠో మణిరత్నాభ ఏకచక్రామ్బుజోఽసితః ।
 మత్స్యో దీర్ఘోఽమ్బుజాకారో ద్వారరేఖశ్చ పాతు వః ॥ ౨౪॥

రామవక్త్రో దక్షరేఖః శ్యామో వోఽవ్యాత్రివిక్రమః ।
 శాలగ్రామే ద్వారకాయాం స్థితాయ గదినే నమః ॥ ౨౫॥

ఏకద్వారశ్చతుశ్చక్రో వనమాలావిభూషితః ।
 స్వర్ణరేఖాసమాయుక్తో గోష్పదేన విరాజితః ॥ ౨౬॥

కదమ్బకుసుమాకారో లక్ష్మీనారాయణోఽవతు ।
 ఏకేన లక్ష్మితో యోఽవ్యాధదాధారీ (సుదర్శనః)॥ ౨౭॥

లక్ష్మీనారాయణో ద్వాభ్యాం త్రిభిర్మూర్తేస్త్రవిక్రమః ।
 చతుర్భిశ్చ చతుర్వ్యూహో వాసుదేవశ్చ పంచభిః ॥ ౨౮॥

ప్రద్యుమ్నః షడ్భిరేవ స్యాత్ సజ్కర్షణ ఇతస్తతః ।
 పురుషోత్తమోఽష్టభిః స్యాన్నవవ్యూహో నవాఙ్కితః ॥ ౨౯॥

దశావతారో దశభిరనిరుద్ధోఽవతాదథ ।
 ద్వాదశాత్మా ద్వాదశభిరత ఊర్ధ్వమనస్తకః ॥ ౩౦॥

విష్ణోర్మూర్తిమయం స్తోత్రం యః పఠేత్స దివం వ్రజేత్ ।
 బ్రహ్మ చతుర్ముఖో దణ్డీ కమణ్డలుయుగాన్వితః ॥ ౩౧॥

మహేశ్వరః ప్రశ్చవక్త్రో దశబాహుర్వృషధ్వజః ।
 యథాయుధస్తథా గౌరీ చణ్డికా చ సరస్వతీ ॥ ౩౨॥

మహాలక్ష్మీర్మాతరశ్చ పద్మహస్తో దివాకరః ।
 గజాస్యశ్చ గణః స్కన్ధః షణ్ముఖోఽనేకధాగుణాః ॥ ౩౩॥

ఏతేఽర్చితాః స్థాపితాశ్చ ప్రాసాదే వాస్తుపూజితే ।
 ధర్మార్థకామమోక్షాద్యాః ప్రాప్యన్తే పురుషేణ చ ॥ ౩౪॥

ఇతి శ్రీగారుడే మహాపురాణే పూర్వఖణ్డే ప్రథమాంశాఖ్యే ఆచారకాణ్డే ।
 శాలగ్రామమూర్తిలక్షణం నామ పంచచత్వారింశోఽధ్యాయః ॥ ౪౫॥

గరుడపురాణ । పూర్వఖణ్డ । అధ్యాయ ౪౫/౪-౩౦॥

garuDapurANa . pUrvakhaNDa . adhyAya 45/4-30..

Proofread by PSA Easwaran

——
Shalagramamurti lakshanam

pdf was typeset on October 3, 2024

——
Please send corrections to sanskrit@cheerful.com

